

30th March 1965]

பல ஆலோசனைகளைச் சொல்லியிருக்கிறார்கள். இருக்கின்ற கிரேஸன்ட் வாட்டர்லை எப்படி பயன்படுத்துவது என்பதற்கும், சரியான முறையில் வடிகால்களை அமைப்பதற்கும் தனியாக ஒரு குப்பரிண்டென்டிங் எஞ்சினியரை நாம் போட்டிருக்கின்றோம். பொதுவாக இருக்கின்ற நமது பாசன ஆதாரங்களை எல்லாம் எப்படி பயன்படுத்திக்கொள்வது என்பதைப்பற்றி பரிசீலனை செய்வதற்காக கனம் மத்திய அமைச்சர் ராவ் அவர்கள் சொன்ன ஆலோசனையின் பேரில் 'பைலட்' ஸ்கீமை இரண்டொரு இடங்களில் நமது ராஜ்ய அரசாங்கம் ஏற்பாடு செய்திருக்கிறது.

Damage caused by cyclone on 23rd and 24th December 1964

* 375 Q.—SRI V. SANKARAN :

SRI C. KOTHANDARAMA

BAGAVATHAR :

SRI K. CHEEMAICHAMY :

SRI K. NARAYANASWAMI PILLAI :

Will the

Hon. the Minister for Food be pleased to state—

(a) the extent of damages to the property or loss of lives that occurred in the districts of Ramanathapuram and Madurai due to the cyclone on 23rd and 24th December 1964; and

(b) the relief rendered thereon ?

THE HON. SRI V. RAMAIAH : (a) & (b) A statement a is placed on the table of the House.

திரு. வை. சங்கரன் : ஸார், நமது ராஜ்யத்தினுடைய கிழக்குப் பகுதி கடலிலே, அடிக்கடி ஆண்டுதோறும் புயல் அடிக்கக்கூடிய நிலையும், கடல் கொந்தளிப்பு ஏற்படக்கூடிய நிலையும் இருப்பதால் கிழக்குக் கடற்கரையில் கடலரிப்பு ஏற்படாமல் தடுக்க, ஒரு திட்டத்தை ஏற்படுத்த அரசாங்கம் முற்படுமா ?

கனம் திரு. வெ. ராமைய்யா : கடற்கரையைப் பலப்படுத்த வேண்டுமென்று சொல்லுகிறார். அதற்கு வேண்டிய முறையில் எங்கெங்கு மண் அரிப்பு இருக்கிறதோ, அங்கு எரோஷன் ஏற்படுகிறதோ, எங்கெங்கு தடுப்புச்சுவரோ அல்லது பெரிய பெரிய ஏற்பாடுகளோ செய்யவேண்டுமோ அதையெல்லாம் அரசாங்கம் செய்துகொண்டிருக்கிறது. ஆனால் தடுப்புச் சுவர் கட்டினால் புயலைச் சமாளிக்க முடியும் என்பது நடக்காத காரியம் என்று சொல்லிக்கொள்கிறேன்.

திரு. எஸ். முருகையன் : ஸார், மேஜை மேல் வைத்திருக்கிற அறிக்கையில் பாதிக்கப்பட்ட மீனவர் குடும்பங்களைப்பற்றிச் சொல்லப்பட்டிருக்கிறது ; பாதிக்கப்பட்ட ஹரிஜனக் குடும்பங்கள் எத்தனை ? அவர்களுக்கு விசேஷச் சலுகை கொடுக்கப்பட்டிருக்கிறதா ? இல்லையென்றால், இனியாவது கொடுக்க அரசாங்கம் ஏற்பாடு செய்யுமா ?

கனம் திரு. வெ. ராமைய்யா : அந்தப் பகுதியைப் பார்த்தால் அதிகமாக பாதிக்கப்பட்டவர்கள் கடற்கரை ஓரத்தில் இருக்கிற மீனவர்கள். ஆகையால் அவர்களுக்குத் தேவையான எல்லாவித

[30th March 1965]

உதவிகளும் செய்வதற்கு முழு முயற்சிகளும் எடுக்கப்பட்டிருக்கிறது. ஹரிஜனங்களைப் பொறுத்தவரையில் அவர்கள் மற்றவர்களோடு சேர்ந்து பல மைல்களுக்கு உள்ளே தள்ளி இருக்கிறார்கள். அவர்களுக்கு ஏற்பட்ட நஷ்டம், சேதம் கண்மாய் உடைப்பினால் ஏற்பட்டது. அதற்கு வேண்டிய நடவடிக்கைகளும் எடுக்கப்பட்டிருக்கிறது.

திரு. கே. ஏ. மதியழகன் : அமைச்சர் அறிக்கையில் இராமேஸ்வரம் புயலில் இறந்தவர்கள் தொகை பற்றிக் குறிப்பிடுகிற நேரத்தில் “The exact figure of the number of human lives lost is not known. It is estimated that it will not exceed 500 on any account”. என்று குறிப்பிட்டிருக்கிறார்கள். இவ்வளவு காலம் ஆகியும்கூட இவ்வளவு பேர்கள் இறந்தார்கள் என்று சர்க்காருக்குத் தெரியாமல் இருப்பது சரியல்ல மற்றவர்கள் சொல்லுகிற நேரத்தில் அந்த எண்ணிக்கையையும் ஏற்றுக்கொள்ளுவதில்லை. தனுஷ்கோடி பகுதியில் 1961-ம் ஆண்டு ஜனசங்கியையை வைத்து அந்த ஜனத் தொகையில் இன்றைக்கு எத்தனை பேர்கள் உயிரோடு இருக்கிறார்கள் என்று அமைச்சர் சபைமுன் ஒரு அறிக்கை சமர்ப்பிப்பாரா?

கனம் திரு. வெ. ராமையா : தனுஷ்கோடியில் யாருமே இல்லை. ஒரு சில போலீஸ்காரர்கள்தான் இருக்கிறார்கள். இந்த இலக்கத்தைப் பொறுத்தவரையில் பல தவறான நம்பரில் அவருக்கு நம்பிக்கை இருக்கிறது—அதை அதிகப்படுத்திச் சொல்லவேண்டுமென்ற நிலைமை இருக்கிறது. அரசாங்கத்தைப் பொறுத்தவரையில் இந்த எண்ணிக்கை 500 என்று சொல்லும்போது, 500 என்பதை அதிகப்பட்சமாகவே கருதுகிறேன். 500-க்குமேல் இருக்க நியாயம் இல்லை. அங்கு இருக்கிற பல வித நிலைமைகளையும் மனதில் கொண்டு தான் இந்த எண்ணிக்கை நிர்ணயிக்கப்பட்டிருக்கிறது.

திருமதி ஏ. எஸ். பொன்னம்மாள் : ஸார், மேஜை மீது வைக்கப்பட்டிருக்கிற அறிக்கையில் இராமநாதபுரம் பகுதியில் பாதிக்கப்பட்ட விவரங்கள் மட்டும் கொடுக்கப்பட்டிருக்கிறது. மதுரை மாவட்டத்தில் பாதிக்கப்பட்டவர்களுக்கு ஒரு லட்சம் ரூபாய் மான்யம் வழங்கப்படும் என்று மட்டும் கூறியிருக்கிறார்கள். மதுரை மாவட்டத்தில் பாதிக்கப்பட்ட கொடிக்கால் விவசாயிகள் எத்தனை பேர்கள் என்று அரசாங்கத்திற்குத் தெரியுமா? இந்த ஒரு லட்சம் ரூபாயில் இவர்களுக்கும் கொடுக்க வழிவகை செய்யப்படுமா?

கனம் திரு. வெ. ராமையா : யார் யார் இயற்கையின் சீற்றத்தினால் பாதிக்கப்பட்டார்களோ அவர்களுக்கெல்லாம் உதவி கிடைக்கும். ஒரு லட்சம், இரண்டு லட்சம் என்று அல்ல. என்ன நிலைமை இருக்கிறதோ அதற்குத் தகுந்தபடி கொடிக்கால் விவசாயிகள் உண்மையிலேயே ஸைக்ளோனினால் பாதிக்கப்பட்டிருந்தால் ரெஸின்யூ இலாகாவிற்கு, விவசாய இலாகாவிற்குக் கடன் மனு போடும்போது அரசாங்கம் கவனிக்கும்.

30th March 1965]

திரு. எஸ். ஜே. ராமசாமி : தலைவர் அவர்களே, இதிலே தனியார் துறையில் இருப்பவர்கள், தனிப்பட்டவர்கள் நிறையப் பணம் கொடுத்திருக்கிறார்கள். பொருளாகவும் கொடுத்திருக்கிறார்கள். அது எவ்வளவு என்று சொல்லமுடியுமா?

கனம் திரு. வெ. ராமைய்யா : சொல்ல முடியும், தனியாக ஒரு கேள்வி போட்டால்.

திருமதி ஏ. எஸ். பொன்னம்மாள் : தலைவர் அவர்களே, மதுரை மாவட்டத்தில் பாதிக்கப்பட்டவர்கள் பற்றி இந்த அறிக்கையில் விவரங்கள் சேர்க்கப்படாததன் காரணம் என்ன?

கனம் திரு. வெ. ராமைய்யா : அதுதான் சேர்க்கப்பட்டிருக்கிறதே ஒரு லட்சம் ரூபாய் கொடுத்திருக்கிறோம் என்று. மதுரை மாவட்டத்தைப் பற்றித் தனியாக ஒரு அறிக்கை வேண்டுமென்றால் தனியாகக் கொடுக்க முடியும். இதில் மறைப்பதற்கோ, சொல்லாமல் இருப்பதற்கோ ஒன்றும் இல்லை.

திரு. அ. பெ. தர்மலிங்கம் : தலைவர் அவர்களே, தனுஷ்கோடி புயலில் சிக்கி இறந்தவர்கள் எண்ணிக்கை சரியாகத் தெரியாது என்று சொல்லுகிறார்கள். அதேநேரத்தில் இறந்தவர்கள் எண்ணிக்கை 500-க்கு மேல் இருக்காது என்று குறிப்பிடுகிறார்கள். இந்தக் கணக்கு எப்படித் தெரிகிறது என்று சொல்ல முடியுமா?

கனம் திரு. வெ. ராமைய்யா : அந்தக் கணக்குகூட அங்கு இருக்கக் கூடிய பல வித விவரங்களைச் சேகரம் செய்து, இதற்கு மேல் இருக்கமுடியாது என்ற முடிவுக்கு வந்ததாகும்.

Establishment of Cyclonic Research Station

* 376 Q.—**SRI V. SANKARAN :** Will the Hon. the Minister for Food be pleased to state whether any representations were made to the Union Government for the establishment of a Cyclonic Research Station in the east coast of the State?

THE HON. SRI V. RAMAIAH : No, Sir.

திரு. வை. சங்கரன் : சார், நமது தேசத்தில் நமது ராஜ்யத்தின் கீழ் கடலிலேதான் புயல் உருவாவதாக இருப்பதால், அந்த இடத்தில்தான் அடிக்கடி புயல் ஏற்படுவதால், அவசியம் வற்புறுத்தி எடுத்துச் சொல்லி, சீக்கிரத்தில் சைக்னோனிக் ரிஸர்ச் ஸ்டேஷனை அந்தப்பகுதியில் ஏற்படுத்த சர்க்கார் ஏற்பாடு செய்வார்களா?

கனம் திரு. வெ. ராமைய்யா : அவர்களை வற்புறுத்திச் சொல்லும் வரையில் காத்துக்கொண்டிருக்கவில்லை. இன்றைக்கு மெட்ரா லாஜிக்கல் டிபார்ட்மெண்ட் இருக்கிறது. அவர்களே இயங்கிக் கொண்டிருக்கிறார்கள். கடற்கரை மக்களுக்கு உதவி செய்ய பல ஆராய்ச்சி நிலையங்களை ஏற்பாடு செய்திருக்கிறார்கள். கனம் அங்கத்தினர் சில மாதங்களுக்கு முன்பு 'நோமேட்' என்ற ஆராய்ச்சிக்